

ТАҚРИЗ

ба автореферати диссертатсияи Давлятбоева Сарвиноз Абдумаликовна дар мавзуи “Шароитҳои педагогии ташаккули фаъолнокии маърифатии донишчӯён дар машғулиятҳои сотсиологияи тарбияи ҷисмонӣ ва варзиш (дар мисоли Донишкадаи тарбияи ҷисмонии Тоҷикистон ба номи С. Раҳимов) барои дарёфти дараҷаи илмӣ номзади илмҳои педагогӣ аз рӯи ихтисоси 13.00.01 - педагогикаи умумӣ, таърихи педагогика ва таҳсилот (илмҳои педагогӣ)

Масъалаи ташаккул ва рушди фаъолнокии маърифатӣ дар донишчӯёни факултетҳои тарбияи ҷисмонӣ ва варзиш яке аз вазифаҳои муҳими педагогикаи муосир буда, фароҳам овардани шароитҳои педагогии зарурӣ ва татбиқи технологияҳои инноватсионӣ имконият медиҳанд, ки донишу малакаҳои зеҳнии донишчӯёни муассисаҳои таълимӣ ба воқеияти иҷтимоӣ-иқтисодӣ мутобиқ гардида, минбаъд дар пешрафту инкишофи кишвари худ саҳми назаррас расонида тавонанд.

Таҳқиқу омӯзиш ва баррасии автореферати диссертатсия собит мекунад, ки машғулиятҳо аз ҷанни сотсиологияи тарбияи ҷисмонӣ ва варзиш дар рушди фаъолнокии маърифатии донишчӯёни муассисаҳои таълимӣ олии касбии варзиш ва тарбияи ҷисмонӣ нақши назаррас бозида метавонанд. Муаллифи диссертатсия қовишҳои зиёди илмӣ анҷом дода, паҳлуҳои гуногуни ин масъаларо равшан намуда, барои баланд бардоштани сатҳи фаъолнокии маърифатии донишчӯён пешниҳодҳои мушаххаси амалии ҷолиби диққат ироа намудааст.

Рисолаи унвончӯ Давлятбоева С. А. Дар мавзуи “Шароитҳои педагогии ташаккули фаъолнокии маърифатии донишчӯён дар машғулиятҳои сотсиологияи тарбияи ҷисмонӣ ва варзиш (дар мисоли Донишкадаи тарбияи ҷисмонии Тоҷикистон ба номи С. Раҳимов), барҳақ дар ин самт кӯшиши аввалину саривақтӣ ва ҷолиби диққат буда, он дар доираи талаботи наватарини корҳои илмӣ рӯи кор кардааст.

Унвончӯӣ бо анҷом расонидани таҳқиқоти диссертатсионӣ муносибати тафриқавӣ ба рушди фаъолияти маърифатии донишчӯён дар машғулиятҳои сотсиологияи тарбияи ҷисмонӣ ва варзишро дар факултетҳои Донишкадаи тарбияи ҷисмонӣ Тоҷикистон ба номи С. Раҳимов дар асоси ба ҳисобгирии шавқу рағбат ва дастовардҳои онҳо дар фаъолияти мустақилонаи маърифатӣ, ҳамгироии шаклҳои инфиродӣ ва гурӯҳии ташкили фаъолнокии маърифатӣ ва ягонагии фаъолиятро асоснок карда, дар асоси маълумоти озмоишӣ вижагиҳои фаъолияти маърифатии донишчӯёнро ошкор ва душворихо, ки ба онҳо ба раванди амалисозии фаъолияти мустақилонаи маърифатӣ мувоҷеҳ мешаванд, ҷудо кардааст, ҳамчунин, вобастагии рушду фаъолияти маърифатии донишчӯёнро аз кӯмакҳои “бефуруғшавандаи” омӯзгорон ва рафиқон исбот карда, аҳамият

ва имкони интиқоли мутақобилаи малакаҳои ҳалли масъалаҳоро дар вақти берун аз дарс нишон додааст ва барои нахустин бор моҳияти педагогии маърифатнокшавии падару модаронро оид ба мушкилоти рушди фаъолияти маърифатии донишҷӯён мавриди баррасӣ қарор додааст.

Маҷмӯи вазифаҳои махсус тароқишудаи амалисозии фаъолияти мустақилонаи маърифатии донишҷӯён дар машғулиятҳои сотсиологияи тарбияи ҷисмонӣ ва варзишро дар факултетҳои Донишкадаи тарбияи ҷисмонии Тоҷикистон ба номи С. Раҳимов, барномаи тайёрии омӯзгорон ва падару модарон чиҳати рушди фаъолияти маърифатии донишҷӯён дар шароити кунунӣ, ки аз ҷониби муаллифи таҳқиқоти диссертатсионӣ коркард ва амалӣ гардидааст, имкони таъсиррасонии ҳадафмандонаро ба рушди фаъолияти маърифатии донишҷӯён фароҳам месозад.

Муҳаққиқ натиҷаи кори ба анҷом расонидаашро дар муқаддима, ду боб ва хулоса инъикос намуда, аз адабиёти қобили қабул истифода бурдааст.

Довталаби дараҷаи илмӣ дар боби якуми диссертатсия дар асоси таҳлили назариявӣ, синтез ва ҷамъбастанкунии методика ва методологияи таҳқиқотро муайян карда, тавсифи моҳиятии мафҳумҳои “фаъолнокии маърифатӣ”, “рушди фаъолнокии маърифатӣ”-ро равшан сохтааст, зухуроти асосии фаъолнокии маърифатиро ошкор карда, инчунин мушкилоти синнусолӣ ва имконоти донишҷӯёнро дар соҳаи рушди фаъолнокии маърифатии онҳо мавриди омӯзиш қарор додааст, маҷмӯи вазифаҳои намунавии амалисозии фаъолнокии мустақилонаи маърифатӣ аз тарафи донишҷӯёнро асоснок ва имконоти Донишкадаи тарбияи ҷисмонии Тоҷикистон ба номи С. Раҳимов дар рушди фаъолнокии маърифатии донишҷӯён ошкор кардааст.


Дар боби дуюм бошад барномаи таҳқиқотии таҷрибавию озмоиширо оид ба рушди шароити педагогии ташаккули фаъолнокии маърифатии донишҷӯён дар машғулиятҳои сотсиологияи тарбияи ҷисмонӣ ва варзишро дар факултетҳои Донишкадаи тарбияи ҷисмонии Тоҷикистон ба номи С. Раҳимов коркард ва амалӣ кардааст. Дар ҷараёни татбиқи барномаи мазкур шароити педагогии рушди фаъолнокии маърифатии донишҷӯёнро мавриди озмоиш қарор дода, дар рафти марҳилаи таҳаввулии озмоиш ба таври даврагӣ фаро гирифтани донишҷӯёнро дар ҳалли масъалаҳои фаъолияти мустақилонаи маърифатӣ амалӣ кардааст.

Дар хулосаи диссертатсия танзиму таснифи натиҷаҳои озмоишӣ педагогиро ба субут расонида, натиҷагирӣ кардааст ва вобаста ба натиҷаҳои ноилшуда хулосаву тавсияҳои зарурӣ ироа кардааст.

Лозим ба ёдоварист, ки таҳқиқоти диссертатсионӣ арзишҳои назаррасро моҳиб буда, мӯътамадӣ, асосноккунӣ ва возеҳии он дар гузориши проблема ва роҳҳои ҳалли он, ҳадаф, вазифа, фарзия ва аҳамияти назариявӣ амалии он андешаҳои фавқро собит месозад.

Мувофиқи натиҷаҳои автореферат баррасигарди кори диссертационӣ дар мавзӯи “Шароитҳои педагогии ташаккули фаъолнокии маърифатии донишҷӯён дар машғулиятҳои сотсиологияи тарбияи ҷисмонӣ ва варзиш” (дар мисоли Донишкадаи тарбияи ҷисмонии Тоҷикистон ба номи С. Раҳимов) таҳқиқоти илмӣ анҷомёфта маҳсуб ёфта, ҳаҷм дастгоҳҳои илмӣ, арзиши назариявӣ ва амалии он ба талаботи КАО -и назди Президенти Ҷумҳурии Тоҷикистон ҷавобгӯ буда, муаллифи он ба дарёфти дараҷаи илмӣ номзади илмҳои педагогӣ аз рӯи ихтисоси 13.00.01 – педагогикаи умумӣ, таърихи педагогика ва таҳсилот (илмҳои педагогӣ) сазовор мебошад.

Муқарриз: номзади илмҳои педагогӣ,
Дотсенти, муовини декан оид ба таълими
факултети механиконики кишоварзии
Донишгоҳи аграрии Тоҷикистон
ба номи Ш. Шотемур



Курбонов А. М.

12.06.2023

Маълумот барои тамос:

735140, Ҷумҳурии Тоҷикистон, ш., хиёбони Рӯдакӣ, 146;
Tel./Fax.: (992-372) 24 72-07; E-Mail.: rectortau31@mail.ru; Моб.:
934125345; E-mail: kam8184@mail.ru

“Имзои Курбонов Абдурахим Махмудонусовичро тасдиқ мекунам”

Сардори шуъбаи таъминоти ҳуқуқӣ ва кадрҳои
Донишгоҳи аграрии Тоҷикистон
ба номи Шириншоҳ Шохтемур



Раҷабова Н.А.